


## Ermənilərin Şimali Azərbaycana köçürülməsi tarixinə dair yeni kitab çap olunub

Tarix İnstitutunda "Ermənilərin XIX əsrdə Şimali Azərbaycan torpaqlarına köçürülməsi tarixi həqiqətdir" kitabı rus və ingilis dillərində çapdan çıxıb.

İnstitutdan AZƏRTAC-a bildirilib ki, "İrəvan xanlığı: Rusiya işğalı və ermənilərin Şimali Azərbaycan torpaqlarına köçürülməsi" və digər fundamental tədqiqatlar kimi bu əsər də Prezident İlham Əliyevin çağırışlarına cavab olaraq yazılıb.

Yeni nəşrin müəllifləri Tarix İnstitutunun direktoru, akademik Yaqub Mahmudov və qurumun "Qarabağ tarixi" şöbəsinin müdiri, dosent Güntekin Nəcəfzadədir. Bu əsər institutun Elmi Şurasının qərarı ilə çap olunub.

Əsərdə qeyd edilir ki, XIX əsrin əvvəllərində çar Rusiyası I Pyotr-un ermənilə-



ri Cənubi Qafqaza - Şimali Azərbaycan torpaqlarına köçürmək siyasətini həyata keçirməyə başladı. Türkmənçay (1828) və Ədimə (1829) müqavilələrinə əsasən həm Qacarlar İrənindən, həm də Osmanlı imperiyasından kütləvi surətdə ermənilərin Şimali Azərbaycan torpaqlarına köçürülməsinə başlandı. Bunun üçün bura-

da öncə qanlı qırğın siyasəti yeridildi. Çar Rusiyasına xidmət edən erməni və gürcü əsilli zabitlərin - sisianovların, lazaryanların, melik-yansların, madatovların və s. ilə burda əyləyin azərbaycanlı əhaliyə qarşı soyqırımına həyata keçirildi. Kitabda ermənilərin XIX əsrdə Şimali Azərbaycan torpaqlarına köçürülməsi çar

Rusiyasının arxiv sənədləri, imperatorun göstərişləri və digər sənədlərlə təzkiyə edilmiş sənədlər təqdim edilir. Kitab, həmçinin erməni saxtakarlığının işə edən sənədlər və fotomateriallar da daxil edilib. Nəşrdə yazılır ki, XVIII əsrdə Qarabağın dağılıp hissəsində yaşayan alban xristian mülkələri I Pyotra və II Yekaterinaya yazdıqları məktublarında özlərinin erməni deyil, alban olduğunu təsdiq etmişlər. Bu məktublarda erməni ailələri tərəfindən saxtalaşdıraraq "alban türkləri" - "ağvan müsəlmanları", "Alban Arşakı nəsl" isə "erməni raisləri nəsl" ifadələri ilə əvəz edilib.

Xatırladaq ki, Yaqub Mahmudov və Güntekin Nəcəfzadənin daha əvvəl "Ermənilərin Şimali Azərbaycan torpaqlarına köçürülməsinin regional təhlükəsizlik üçün nəticələri" adlı kitabı da nəşr olunub.

## Əmək və Əhalinin Sosial Müdafiəsi Nazirliyi daha 40 avtomobili müharibə əlillərinə təqdim edib

Silahlı Qüvvələrin Ali Baş Komandanı, Prezident İlham Əliyevin rəhbərliyi ilə Azərbaycan Ordusunun əldə etdiyi möhtəşəm tarixi qələbə, işğal olunmuş ərazilərimizin cəmi 44 gün ərzində düşməndən azad edilməsi müharibə əlillərində sonsuz fəxr və iftixar hissələri yaradıb. Onlar Ali Baş Komandanla, qüdrətli ordumuzla fəxr edirlər.

Bu fikirlər Əmək və Əhalinin Sosial Müdafiəsi Nazirliyi tərəfindən dünən "Xəzər" markalı 40 avtomobilin müharibə əlillərinə təqdim edilməsi tədbirində vurğulanıb.

Tədbirdə çıxış edən nazirliyin tabeliyindəki Dövlət Sosial Müdafiə Fondunun sədri Himayət Məmişov Prezident İlham Əliyevin həssas qurğulara qayğısından bəhs edib. O, ölkədə bütün sosial proqramların uğurlu davam etdiyini və genişləndirildiyini deyib, güclü orduya malik Azərbaycanın həm də güclü sosial siyasətə malik olduğunu vurğulayıb. Qurumun sədri Azərbaycanda qələbə ovağının hökm sürdüyü bu günlərdə müharibə əlilləri və onlara bərabər tutulan şəxslərin avtomobil təminatı tədbirlərini də uğurlu davam etdirildiyini diqqətə çatdırıb.

H.Məmişov bildirib ki, nazirlik tərəfindən müharibə əlilləri və onlara bəra-



bər tutulan şəxslərə 2018-ci ildə 265 avtomobil, ötən il isə 600 avtomobil verilib. 2020-ci ildə 400 avtomobilin verilməsi nəzərdə tutulub və onlardan artıq böyük ehtiyatla təqdim edilib. Ümumilikdə isə, nazirlik ötən dövrdə müharibə əlilləri və onlara bərabər tutulanları 7 mindən çox minik avtomobili ilə təmin edib.

Tədbirdə şəhid ailələri və müharibə əlillərinin mənzilə təminatı işlərindən də bəhs edilib. Qeyd olunub ki, şəhid ailələri və müharibə əlillərinə bu il rekord sayda - azı 1500 mənzil və fərdi ev verilməsi nəzərdə tutulub. Onlardan artıq 1050-dən çoxu verilib.

Ümumilikdə ötən dövrdə şəhid ailələrinə və müharibə əlillərinə 9 minə ya-

xın mənzil və fərdi ev verilib. Bu tədbirlər bir daha göstərir ki, Vətən naminə döyüşlərdə şəhid olan qəhrəmanlarımızın ailələrinin, bu döyüşlərdə sağ qalmış vətəndaşların sosial müdafiəsi daim diqqət mərkəzindədir və onların rifahı üçün bütün dəstək tədbirləri görülür.

Avtomobillə təmin olunan vətəndaşlar Prezident İlham Əliyevin uğurlu sosial siyasətindən, şəhid ailələrinə, müharibə əlillərinə xüsusi diqqət və qayğısından razılıqla bəhs edərək, avtomobillə təmin edildiklərini görə dövlət başçısına minnətdarlıqlarını ifadə ediblər.

AZƏRTAC

## Lənkəranda bir qrup şəhid ailəsi və Qarabağ müharibəsi əlili mənzillərlə təmin edilib

Əmək və Əhalinin Sosial Müdafiəsi Nazirliyi tərəfindən Lənkəran şəhərində bir qrup şəhid ailəsi və Qarabağ müharibəsi əlili mənzillərlə təmin edilib.

Tədbirdə nazirliyin tabeliyindəki Sosial Xidmətlər Agentliyinin sədri Vüqar Behbudov, Lənkəran Şəhər İcra Hakimiyyəti başçısının birinci müavini Mühəbbət Babayev iştirak ediblər.

Nazirliyin İctimaiyyətlə əlaqələr və kommunikasiya şöbəsinin AZƏRTAC-a verilən məlumata görə, şəhid ailələri və Qarabağ müharibəsi əlilləri Prezident, Ali Baş Komandan İlham Əliyevin rəhbərliyi ilə Ordumuzun cəmi 44 gün ərzində möhtəşəm qələbə əldə etməsindən, misilsiz rəşadətindən, Ermənistan ordusuna sarsıdıcı zərbələr vurmamasından, ərazilərimizi işğaldan azad etməsindən



qürurla bəhs ediblər. Bildirilib ki, bu tarixi Zəfərlə Azərbaycan öz gücünü, qüdrətini, xalqımızın sarsılmaz birliyi dünyaya nümayiş etdirdi. Gələcək nəsillər də daim bu qələbəmizlə fəxr edəcəklər.

Diqqətə çatdırılıb ki, mühüm sosial proqramlardan biri də şəhid ailələrinin və müharibə əlillərinin sosial-məişət şəraitinin yaxşılaşdırılmasına, onların yeni mənzillərlə təmin olunmasına yönəlib. Onlara 2018-ci ildə nəzərdə tutulduğundan 3 dəfə

çox olmaqla 626, ötən il 934 mənzil və fərdi ev verilib.

Dövlət başçısının tapşırığına əsasən 2020-ci ildə həmin göstəricinin rekord səviyyəyə, yeni 1500-ə çatdırılması həmin kateqoriyalardan olan vətəndaşlara qayğının daim artmaqda olduğunu, sosial proqramların il-dən-ilə əhəmiyyətli dərəcədə genişləndirildiyini göstərir. Onlardan 1050-dən çoxu artıq təqdim edilib.

Ümumilikdə isə şəhid ailələrinə və müharibə əlilləri-

nə indiyədək 9000-ə yaxın mənzil və fərdi ev verilib.

Dövlət başçısının onların sosial müdafiəsinin gücləndirilməsinə, rifah halının yaxşılaşdırılmasına xüsusi qayğısını vurğulayan şəhid ailələrinin üzvləri və müharibə əlilləri bu gün mənzillər və fərdi evlə təmin edilmələrindən sevinc hissi keçirdiklərini bildiriblər. Onlar bu yüksək qayğıya görə Prezident İlham Əliyevə dərin minnətdarlıqlarını ifadə ediblər.

## Bakı polisi Zəfər paradı ilə əlaqədar paytaxt yollarında hərəkətə məhdudiyət qoyulmasına dair məlumat yayıb

Paytaxt Bakıda keçiriləcək Zəfər paradı ilə bağlı hazırlıq işləri davam edir. Azadlıq meydanında keçiriləcək hərbi paradla əidiyyəti texnikaların hərəkətində təhlükəsizliyi təmin etmək məqsədilə bezi küçə və prospektlərdə hərəkətə məhdudiyət qoyulub.

Bakı Şəhər Dövlət Yol Polisi İdarəsindən AZƏRTAC-a verilən məlumata görə, hazırda Rəşid Behbudov və Neftçilər prospektlərinin kəsişməsindən hərəkət Rəşid Behbudovdan keçməklə Zərifə Əliyeva, Üzeyir Hacıbəyov, Cavanşir körpüsü və Afiyyəddin Cəlilov küçələri

ilə iki istiqamətli müəyyənləşdirilib. Bu ərazilərdə sıxlığın, sını tıxacın yaranmaması üçün sürücülərdən xahiş olunur ki, hərbi parad başa çatanaqəd Azneft dairəsi, Neftçilər prospekti və Azadlıq meydanı istiqamətində şəxsi avtomobillərdən mümkün qədər istifadə edilməsin. Eləcə də Azadlıq meydanı, Dəniz vağzalı istiqamətində kəsişən bütün küçə və prospektlərdə hərəkət tam məhdudlaşdırılır.

Mərkəzdən Nobel prospekti istiqamətində hərəkət etmək istəyənlər yalnız 10-cu zavod dairəsi və Babək prospek-

tindən keçməklə hərəkət etməlidirlər. Həmçinin 20-ci sahə dairəsindən, Bakı-Salyan yolunun 14-cü kilometrliyindən, Bayıl qəsəbəsində Uzgüçülük hovuzunun və Səbail rayonu Yangından Müdafiə İdarəsinin inzibati binasının yanından istiqamətlərin dəyişdirilməsi nəzərdə tutulub. Afiyyəddin Cəlilov və Yusif Səfərov küçələrindən hərəkət yalnız sağa müəyyənləşdirilib.

Yeni bulvar ərazisində də şəxsi avtomobillərlə hərəkət məhkum olmaqcaq. Çünki həmin istiqamətdəki bütün yollara hərbi texnikalar yerləşdirilib.

## Paytaxtın Yasamal rayonunda "Bizim həyət" layihəsi çərçivəsində abadlaşdırılan növbəti həyət sakinlərin istifadəsinə verilib



Dekabrn 8-də Heydər Əliyev Fondunun vitse-prezidenti, IDEA İctimai Birliyinin təsisçisi və rəhbəri Leyla Əliyevanın təşəbbüsü ilə həyata keçirilən "Bizim həyət" layihəsi çərçivəsində növbəti abadlaşdırılmış həyət sakinlərin istifadəsinə verilib.

AZƏRTAC xəbər verir ki, yenilənmiş həyət Bakının Yasamal rayonu, Yeni Yasamal yaşayış massivi, 2 ünvanında təxminən iki min sakinin yaşadığı binaları əhatə edir.

"Bizim həyət" layihəsinin əsas məqsədi Bakı həyatlarının ekoloji cəhətdən təmiz və abad edilməsi, şəhər ekolojiasının sününü təşkil edən yaşılıqların bərpası, sağlam həyat tərziinin for-

malaşdırılması, sakinlər üçün təhlükəsiz və rahat yaşama şəraitinin yaradılmasıdır.

Abadlaşdırılan növbəti həyətdə ailə və sağlamlıq imkanları məhdud olan insanların rahat hərəkətə nəzərə alınb, bütün yaş qrupları üzrə uşaqların inkişafı üçün əlverişli şəraitin yaradılması, gənclərin asudə vaxtlarını səmərəli keçirmələri və onlarda sistemik idmanla məşğulolma refleksinin yaradılması məqsədilə müxtəlif idman qurğuları, futbol və şahmat meydancaqları, uşaqlar üçün oyun meydancağı salınıb, bulaq kəçilib. Həyət ərazisində 3 söhbətqah inşa edilib, oturmaqalar, tullantılar üçün qutular, qış yuvaları quraşdırılıb.

Sakinlərin istək və maraqlarına nəzərə alınaraq, həyətdə yeni işıqlandırma dir- rəkləri, binalarda yeni liflər quraşdırılıb,

binaların fasadları, dam örtükləri və giriş hissələri tam təmir olunub. Həyət ərazisindəki mövcud yaşılıqların bərpası ilə yanaşı, əlavə olaraq xüsusi karantin rejiminin qaydalarına riayət etməklə 30 ədəd ağac əkilib.

Yenilənmiş həyətdə karantin dövrünün tələblərinə uyğun olaraq tibbi-profilaktik tədbirlər həyata keçirilib, dezinfeksiya dispanserləri qoyulub, karantin rejimi qaydalarına riayət olunması ilə bağlı xəbərdarlıq edən maarifləndirici lövhələr quraşdırılıb.

Sözügedən layihənin Bakının bütün rayonlarında həyata keçirilməsi nəzərdə tutulub. Bununla əlaqədar paytaxtımızın abadlaşdırılmaya ehtiyacı olan həyətələri haqqında məlumat və tövsiyələrin IDEA İctimai Birliyinə təqdim edilməsi xahiş olunur.

## "Anadolu" agentliyi Cəbrayıl rayonu ərazisindəki Xudafərin körpülərinə həsr olunan məqalə yayıb

Türkiyənin "Anadolu" agentliyi təcavüzkar Ermənistanın Azərbaycana qarşı həyata keçirdiyi hərbi işğal və onun nəticələri ilə bağlı həqiqətləri dünya ictimaiyyətinə çatdırmaqda davam edir.

AZƏRTAC xəbər verir ki, agentliyin yaydığı "Ermənistanın işğalı səbəbindən min illik körpü yox olmaq təhlükəsi ilə qarşı-qarşıya qaldı" sərəlvöhəli məqalə Cəbrayıl rayonu ərazisində yerləşən qədim Xudafərin körpülərinə həsr olunub. Məqalədə əvvəlcə Xuda-



fərin körpülərinin tarixi, memarlıq quruluşu, həmçinin strateji əhəmiyyəti barədə məlumat verilib. Diqqətə çatdırılır ki, Azərbaycan və İrən dölət sərhədini müəyyən edən Araz çayının bu bölgədəki sahil yaşayış məskənləri fərqli görkəmdədir. İrən hamin bölgədəki sahil qəsəbələrində inkişaf olduğu halda, Azərbaycan tərəfindən Ermənistanın 27 illik işğalçılığının xarabalıqları qalıb. Qeyd olunur ki, Azərbaycan bu bölgəni işğaldan xilas etməklə bir tərəfdən tarixi irsinə sahib çıxıb, digər tərəfdən dövlət sərhədlərini nəzərə götürüb.

### B İ L D İ R İ Ş

Azərbaycan Respublikasının Əmək və Əhalinin Sosial Müdafiəsi Nazirliyinin tabeliyində Dövlət Məşğulluq Agentliyi tərəfindən 03 dekabr 2020-ci il tarixdə [www.etender.gov.az](http://www.etender.gov.az) Portalında, 04 dekabr 2020-ci il tarixdə "Azərbaycan" qəzetində dərc edilmiş "Möhür, ştamplə və məlumat daşıyıcı lövhələrin satın alınması"na dair keçiriləcək kotirovka sorğusunda Tender komissiyasının qərarı ilə sənədlərin qəbulu müddəti 14 dekabr 2020-ci il saat 15:00-a qədər uzadılmışdır.

Tender komissiyası

### B İ L D İ R İ Ş

Azərbaycan Respublikasının Əmək və Əhalinin Sosial Müdafiəsi Nazirliyinin tabeliyində Dövlət Məşğulluq Agentliyi tərəfindən 27 noyabr 2020-ci il tarixdə [www.etender.gov.az](http://www.etender.gov.az) Portalında, 28 noyabr 2020-ci il tarixdə "Azərbaycan" qəzetində dərc edilmiş "Tibbi ləvazimatların satın alınması"na dair keçirilmiş kotirovka sorğusunda Tender komissiyasının qərarı ilə "Azəri Med" QSC müsabiqənin qalibi elan olunmuşdur.

Qalib təşkilatla müvafiq satınalma müqaviləsi imzalanmışdır.

Tender komissiyası

### B İ L D İ R İ Ş

"Əmək Bazarı və Sosial Müdafiə Məsələləri üzrə Milli Observatoriya" Publik Hüquqi Şəxsi tərəfindən 25.11.2020-ci il tarixdə "Kompüter və avadanlıqlar"ın kotirovka sorğusu üsulu ilə satın alınması üzrə keçirilən kotirovkanın nəticələri iştirakçıların tələbə uyğun sənədlər təqdim etmədiyi səbəbindən ləğv olunmuşdur.

Tender komissiyası